



ذرا یاد کیجیے۔

- ◀ دنیا میں سب سے پہلے نئے سال ۲۰۱۷ کا استقبال کرنے والا مقام کون سا ہے؟ اُس وقت اُس جگہ پر کون سا دن تھا؟
- ◀ کس مقام پر ۲۰۱۶ء کو سب سے تاخیر سے الوداع کہا گیا؟
- ◀ اس جگہ ۲۰۱۷ء کا استقبال کس دن ہوا ہوگا؟
- ◀ سڈنی اور لندن میں دنوں میں کیوں فرق ہوا ہوگا؟

- عالمی معیارِ وقت کس طول البلد سے طے کیا جاتا ہے؟
- بھارت کا معیارِ وقت کس طول البلد سے مقرر کیا جاتا ہے؟
- عالمی معیارِ وقت اور بھارتی معیارِ وقت میں کتنا فرق ہے؟



بتائیے تو بھلا!



عمل کیجیے۔

بنیادی طول البلد پر دوپہر کے ۱۲ بجے ہوں تو دیگر مختلف طول البلد پر کیا وقت ہوا ہوگا، یہ سمجھنے کے لیے ذیل کی جدول مکمل کیجیے۔ ایک ہی وقت میں مختلف طول البلد پر مختلف وقت ہوتا ہے مثلاً ۰° طول البلد پر دوپہر کے ۱۲ بجے ہوں تو اُسی وقت ۶۰° مغربی طول البلد پر آٹھ بجے ہوں گے اور ۶۰° مشرقی طول البلد پر ۱۶ بجے ہوں گے۔ راجین اور دانیال کو ان اوقات کا اندراج کرنا ہے۔ دی ہوئی شکل کی مدد سے جماعت میں بحث کیجیے اور سوالوں کے جواب دیجیے۔ شکل ۷ء میں چوکون مکمل کیجیے۔

ہم نے اپنے ملک میں سینچر کی نصف شب، سال ۲۰۱۶ء کو الوداع کہا اور ۲۰۱۷ء کا استقبال کیا۔ اسی طرح دنیا کے دیگر ممالک میں بھی نئے سال ۲۰۱۷ء کو خوش آمدید کہا گیا۔ ذیل کی جدول میں درج ہے کہ کچھ ممالک اور شہروں میں بھارت کے معیارِ وقت کے مطابق کس روز اور کتنے بجے نئے سال کا استقبال کیا گیا۔ اس کا مشاہدہ کر کے درج ذیل سوالوں کے جواب بھارت کے معیارِ وقت کے مطابق لکھیے۔


(ہدایت: اس سبق میں ضرورت کے مطابق گھڑی کا وقت 24 گھنٹے کے حساب سے دیا گیا ہے۔)

ملک - شہر	دن	بھارت میں وقت
انگلینڈ - لندن	اتوار	05.30
جاپان - ٹوکیو	سینچر	20.30
ریاست ہائے متحدہ امریکہ - نیویارک	اتوار	10.30
ریاست ہائے متحدہ امریکہ - جزیرہ ہیکر	اتوار	17.30
آسٹریلیا - سڈنی	سینچر	18.30
نیوزی لینڈ - آکلینڈ	سینچر	16.30
جزیرہ ساموا - اپیا	سینچر	15.30
تووالو - جزیرہ فنا فتی	سینچر	17.30

دانیال اور راجین نے ۰° طول البلد سے زمین کا سفر جمعات کی دوپہر ۱۲ بجے شروع کیا۔ سفر کے درمیان ۱۸۰° طول البلد پر وہ ایک دوسرے کو پار کرتے ہوئے آگے نکل گئے۔ جب دانیال سفر کر کے واپس ۰° طول البلد پر پہنچا، اسے لگا کہ اب جمعہ کا دن شروع ہو چکا ہے جبکہ راجین جب ۰° طول البلد پر واپس پہنچی تو اُسے محسوس ہوا کہ اب بدھ کے دن کی ابتدا ہے۔ بتائیے بھلا!

- ◀ جدول الف مکمل کرنے کے بعد بنیادی طول البلد یعنی گرینچ پر کون سا دن ہے؟
- ◀ جدول ب مکمل کرنے کے بعد بنیادی طول البلد یعنی گرینچ پر کون سا دن ہے؟
- ◀ دونوں ایک ہی جگہ پر ہوتے ہوئے الگ الگ دن محسوس کر رہے تھے، ایسا کیوں ہوا؟
- ◀ اس سرگرمی کے دوران کل کتنے دن آئے اور کون کون سے؟

(الف)			(ب)		
راجین کا اندراج			دانیال کا اندراج		
طول البلد	دن	وقت	طول البلد	دن	وقت
۰° گرینچ	جمعرات	دوپہر ۱۲ بجے	۰° گرینچ	جمعرات	دوپہر ۱۲ بجے
۳۰° مغرب	جمعرات	صبح ۱۰ بجے	۳۰° مشرق	جمعرات	دوپہر ۱۳ بجے
۶۰° مغرب			۶۰° مشرق		
۹۰° مغرب			۹۰° مشرق		
۱۲۰° مغرب			۱۲۰° مشرق		
۱۵۰° مغرب			۱۵۰° مشرق		
۱۸۰°			۱۸۰°		
۱۵۰° مشرق			۱۵۰° مغرب		
۱۲۰° مشرق			۱۲۰° مغرب		
۹۰° مشرق			۹۰° مغرب		
۶۰° مشرق			۶۰° مغرب		
۳۰° مشرق			۳۰° مغرب		
۰° گرینچ			۰° گرینچ		



اسکول کے میدان میں درج بالا شکل کے مطابق خاکہ بنائیے اور بتائیے کہ مطابق عمل کیجیے۔

شکل اءے: راجین اور دانیال کا سفر

آئیے غور کریں۔



اس کالم میں یعنی جدول الف میں بدھ اور جدول ب میں جمعہ ان میں کون سا دن برابر ہوگا اور کیوں؟

جغرافیائی وضاحت

زمین کی مداری گردش، محوری گردش، طلوع آفتاب، غروب آفتاب قدرتی واقعات ہیں۔ زمینی رفتار گردش، سمت اور حجم کا مطالعہ کر کے انسان نے اپنی سہولت کے لیے وقت کی پیمائش کا طریقہ ایجاد کیا۔ زمینی جسامت کے اعتبار سے اس پر فرضی خطوط کا ایک جال بنایا۔ ان کروئی خطوط کے جال سے طول البلد اور زمین کی مداری گردش کے وقفے کے مابین تعلق پیدا کیا یعنی زمین کو اپنے مدار پر ایک چکر مکمل کرنے کے لیے ۲۴ گھنٹے درکار ہوتے ہیں۔ (زمین کو 360° سے اپنے اطراف گھومنے میں ۲۴ گھنٹے درکار ہوتے ہیں۔)

زمین اپنی مداری گردش کے وقت مغرب سے مشرق کی طرف گھومتی ہے جس کی وجہ سے مشرقی مقامات کا وقت مغربی مقامات سے ہمیشہ آگے ہوتا ہے۔ اس بات کو ذہن نشین رکھتے ہوئے دانیال کا سفر دیکھتے ہیں۔ دانیال مشرق کی طرف جا رہا ہے۔ اس وقت مختلف طول البلد پر وقت آگے آگے جاتا نظر آتا ہے۔ مثلاً 90° مشرقی طول البلد پر جمعرات کی شام ۶ بجے ہوں گے۔ اگر دانیال اسی طرح آگے مشرق کی طرف بڑھتا رہا تو 180° طول البلد پر دانیال کے حساب سے جمعرات کی رات کے ۱۲ بجے ہوں گے۔ اگر اس کا سفر جاری رہا تو اس کے لحاظ سے 180° طول البلد کے بعد جمعہ کے دن کا آغاز ہوگا۔ 90° مغربی طول البلد پر اسی وقت جمعہ کی شام ۶ بجے ہوں گے اور زمین کا مکمل چکر لگانے کے بعد دانیال گریٹ پر راجین سے ملاقات کرتا ہے تو جمعہ کی نصف النہار ہوئی ہوگی / جمعہ کا نصف النہار ہوا ہوگا۔

اب راجین کا سفر دیکھتے ہیں۔ وہ طول البلد سے گزرتی ہوئی جیسے جیسے مغرب کی طرف جاتی ہے ویسے ویسے اسے ان طول البلد پر وقت پیچھے ہوتا ہوا محسوس ہوتا ہے۔ مثلاً 30° مغربی طول البلد پر جمعرات کی صبح کے ۱۰ بجے ہوں تو 60° مغربی طول البلد پر جمعرات کی صبح کے ۸ بجے ہوں گے۔ اسی وقت 180° طول البلد پر رات کے ۱۲ بجے ہوں گے۔ اگر راجین اسی طرح آگے جاتی ہے تو 90° مشرقی طول البلد

پر اسی وقت بدھ کی شام کے ۶ بجے ہوں گے۔ جب وہ زمین کا چکر لگا کر واپس گریٹ پر آئے گی اس وقت اس کے حساب سے بدھ کا نصف النہار ہوا ہوگا۔

جب راجین اور دانیال کی دوبارہ ملاقات ہوتی ہے تو ان میں بحث ہوتی ہے کیونکہ راجین کے حساب سے دیکھا جائے تو گریٹ پر بدھ کا نصف النہار ہوگا اور دانیال کے اعتبار سے جمعہ کا نصف النہار ہے۔ پھر سوال پیدا ہوتا ہے کہ جمعرات کہاں غائب ہوا؟ اس طرح کی الجھن کا درج ذیل طریقے سے حل نکالا جاسکتا ہے۔

دن (تاریخ) کی الجھن کا حل

180° طول البلد پار کرتے وقت چند احتیاط ضروری ہیں کیونکہ بنیادی طول البلد سے مشرق یا مغرب کی سمت جانے کے بعد 180° طول البلد 12 گھنٹوں کے فرق سے آتا ہے جس کی وجہ سے اس طول البلد کے حساب سے دن اور تاریخ میں تبدیلی یا اضافہ کیا جاتا ہے۔ عالمی اشاروں کے اعتبار سے زمین پر دن اور تاریخ کی ابتدا (اور اختتام) 180° طول البلد پر ہی ہوتا ہے۔ اسی لیے بین الاقوامی خط تاریخ کھینچتے وقت درج ذیل باتوں کا خیال رکھا جاتا ہے۔

- سفر کی سمت
- جاری دن اور تاریخ

جاپان سے امریکہ کی طرف بین الاقوامی خط تاریخ پار کرتے وقت وہی دن وہی تاریخ فرض کی جاتی ہے یعنی جمعرات کو ۲۵ دسمبر ہوگا تو جمعرات ۲۵ دسمبر ہی فرض کیا جائے گا۔

اس کے برعکس امریکہ سے جاپان کی طرف بین الاقوامی خط تاریخ پار کرتے وقت دن اور تاریخ ایک دن آگے لے جائی جاتی ہے یعنی جمعرات ۲۵ دسمبر ہو تو جمعہ ۲۶ دسمبر فرض کر لیا جاتا ہے۔ شکل ۲ء اور درج ذیل مثالوں کے ذریعے یہ بات زیادہ واضح ہوگی۔

- سمیر جاپان سے (بین الاقوامی خط تاریخ سے مغربی جانب) ایک تاریخ، بروز پیر، دوپہر ۱۳ بجے امریکہ کے لیے (بین الاقوامی خط تاریخ مشرق کی طرف) روانہ ہوا۔ ۲۴ گھنٹے کا ہوائی سفر مکمل کر کے جب وہ امریکہ پہنچا اور وہاں کے ہوائی اڈے پر تاریخ اور دن دیکھا تو پیر، ایک تاریخ کا ۱۳ بج رہا تھا۔

- سمیر ۵ تاریخ، بروز جمعہ، دوپہر ۱۲ بجے امریکہ سے (مشرق سے) جاپان (مغرب کی طرف) روانہ ہوا۔ ۲۴ گھنٹے کا ہوائی سفر مکمل کر کے

مغرب کی طرف یعنی جاپان، آسٹریلیا وغیرہ ممالک کے نقطہ نظر سے دن کی ابتدا ہوتی ہے۔

اب سوال یہ پیدا ہوتا ہے کہ 180° طول البلد کے اعتبار سے دن اور تاریخ کیوں نہیں بدلتی؟ بین الاقوامی خط تاریخ کی ضرورت کیوں ہے؟

بین الاقوامی خط تاریخ

۲۴ گھنٹے کے دن کی ابتدا نصف شب ۱۲ بجے سے ہوتی ہے۔ زمین کی مداری گردش کی وجہ سے ہر مقام پر نصف شب الگ الگ وقت میں ہوتی ہے۔

زمین گول ہونے کی وجہ سے ہر جگہ کے مشرقی سمت کوئی نہ کوئی مقام ہوتا ہی ہے۔ مشرقی مقامات پر دن کی ابتدا سب سے پہلے کہاں ہوتی ہے؟ اس قسم کے کئی سوالوں کے جواب کے لیے ۱۸۸۴ء میں واشنگٹن میں امریکی پروفیسر ڈیوڈسن کی رہنمائی میں کئی ممالک کے نمائندوں نے مل کر بین الاقوامی خط تاریخ طے کیا۔ یہ خط گرینچ کے عین مقابل 180° کے طول البلد پر بنایا گیا ہے۔ یہ خط پار کرتے وقت اس بین الاقوامی اشارے کا خیال رکھنا ضروری ہے کہ تاریخ اور دن میں تبدیلی کی جائے۔

بین الاقوامی خط تاریخ کو مکمل طور سے بحر الکاہل سے گزارنے کی کوشش کی گئی ہے۔ اگر یہ خط جزیروں یا کسی زمینی علاقے سے گزارا جاتا تو وہاں کے لوگوں کو دن اور تاریخ بدلتا پڑتی۔ وہاں مشرقی سمت ایک دن اور ایک تاریخ دکھائی دیتی تو مغربی طرف دوسرا دن اور دوسری تاریخ دکھائی دیتی۔ اس کے علاوہ زمین سے گزرتے وقت یہ خط کب پار ہوا اور دن کب تبدیل ہوا یہ سمجھ میں نہیں آتا۔ اسی وجہ سے بین الاقوامی خط تاریخ 180° طول البلد کی طرح سیدھا نہیں ہے بلکہ کچھ مقامات پر 180° طول البلد کے مشرق کی طرف تو کہیں مغرب کی طرف جھکا ہوا ہے۔ شکل ۷۲ دیکھیے۔ بین الاقوامی خط تاریخ میں وقت کے اعتبار سے کئی مرتبہ تبدیلیاں کی گئیں۔ آخری تبدیلی ۲۰۱۱ء میں ہوئی۔ اس کے باوجود بین الاقوامی خط تاریخ کا زیادہ حصہ 180° طول البلد سے ہو کر ہی گزرتا ہے۔


جاپان پہنچا تو وہاں کے ہوائی اڈے پر دن و تاریخ دیکھنے پر اسے سنبھرا تاریخ، دوپہر کے ۱۲ بجتے نظر آئے۔

بین الاقوامی خط تاریخ کے اعتبار سے یہ فرض کیا جاتا ہے کہ زمین پر بین الاقوامی خط تاریخ مغرب سے شروع ہوتا ہے اور مشرق پر ختم ہوتا ہے۔

180° طول البلد پر رات کے ۱۲ بجے ایک ہی دن ہوتا ہے۔ وہاں سے مشرق کی طرف یعنی ریاست ہائے متحدہ امریکہ، چلی وغیرہ ممالک کے نقطہ نظر سے وہ دن کے اختتام کا لمحہ ہوتا ہے جبکہ وہاں سے

کیا آپ جانتے ہیں؟

امریکہ کے UA-840 ہوائی جہاز کے ذریعے کیا گیا سفر ہمارے تجسس کو بیدار کرنے والا سفر ہے۔ یہ ہوائی جہاز شنگھائی (چین) سے یکم جنوری ۲۰۱۷ء کو روانہ ہوا اور بحر الکاہل پار کر کے امریکہ کے مغربی ساحل پر واقع سان فرانسسکو میں ۳۱ دسمبر ۲۰۱۶ء کو پہنچا۔ بین الاقوامی خط تاریخ کو ذہن میں رکھتے ہوئے یہاں ہمیں دن اور تاریخ کا الٹا سفر دکھائی دیتا ہے۔



شکل ۷۲: بین الاقوامی خط تاریخ

بین الاقوامی خطِ تاریخ کی اہمیت:

بین الاقوامی ہوائی خدمات، ذرائع نقل و حمل، معاشی اور تجارتی تعلقات میں ہم آہنگی کے لیے بین الاقوامی خطِ تاریخ فائدہ مند ثابت ہوتا ہے۔ یہ خط وقت اور دن کی شمولیت کی غرض سے تیار کیا گیا ہے۔ دنیا میں وقوع پذیر ہونے والے جدید اور ترقی یافتہ واقعات کے حساب سے بین الاقوامی خطِ تاریخ اہمیت کا حامل ہے۔ عالمی نقل و حمل، خاص طور سے ہوائی راستوں کے لیے اس خط کے ذریعے بغیر کسی غلطی کے دن اور تاریخ متعین کی جاسکتی ہے۔ بین الاقوامی خطِ تاریخ کی وجہ سے دنیا بھر میں آمد و رفت کا نظام الاوقات منظم طور پر سنبھالا جاتا ہے۔

ذیل کے UA-876 بوئنگ 787-9 Dreamliner

ٹکٹ کا بغور مطالعہ کیجیے اور درج ذیل سوالوں کے جواب تلاش کیجیے۔

✿ ہوائی جہاز کس ملک سے کس ملک کی طرف جائے گا؟

✿ ہوائی سفر کے لیے کتنا وقت درکار ہوگا؟

✿ سفر کی ابتدا کی جگہ اور اختتام کی جگہ کون سا دن، تاریخ اور وقت دیا

گیا ہے؟

✿ اس ٹکٹ پر کون سی اہم اطلاع دی ہوئی ہے؟

✿ یہ اطلاع دینے کی وجہ کیا ہے؟

✿ یہ سفر کرتے وقت کیا ہوائی جہاز بین الاقوامی خطِ تاریخ پار کرے

گا؟ اگر کرتا ہے تو کس ملک سے کس ملک کی طرف؟

✿ اس ٹکٹ پر سے آپ کو کیا سمجھ میں آتا ہے؟

آئیے، دماغ پر زور دیں۔

بین الاقوامی خطِ تاریخ پر آپ 'کام چٹکا' جزیرے کی چوٹی سے (شمالی نصف کرے سے) نیوزی لینڈ (جنوبی نصف کرے) کی طرف سفر کر رہے ہیں۔ اس وقت شمالی نصف کرے میں ۲۲ جون پیر کا دن ہے۔ جنوبی نصف کرے میں پہنچنے کے بعد وہاں کون سا دن اور کیا تاریخ ہوگی؟

کیا آپ یہ کر سکتے ہیں؟

بین الاقوامی خطِ تاریخ پار کرتے وقت کی جانے والی تبدیلیاں آپ کو معلوم ہیں۔ اب صفحہ ۵۸ پر دیا گیا عمل کیجیے۔ ۱۸۰° طول البلد پر یعنی بین الاقوامی خطِ تاریخ پار کرتے وقت کون سی تبدیلیاں کرنا ہوں گی؟ یاد رہے، آپ کا سفر بتاریخ ۲۱ مئی ۲۰۱۶ء بروز اتوار صبح ۱۰ بجے شروع ہونے والا ہے۔

Fri, Apr 1 12:30 am Tokyo, JP (HND - Haneda)	→	Thu, Mar 31 5:45 pm San Francisco, CA, US (SFO)	Nonstop 9h 15m total
<i>Please note this flight involves a date change.</i>			
UA 876 Boeing 787-9 Dreamliner			



بین الاقوامی خطِ تاریخ



سوال ۱۔ درج ذیل شکل میں مختلف نصف کروں کے دو چوکون دیے ہوئے ہیں۔ بین الاقوامی خطِ تاریخ دونوں چوکون سے گزرتا ہے۔ ایک چوکون میں طول البلد، دن اور تاریخ دی ہوئی ہے۔ دوسرے چوکون کی دن اور تاریخ پچھانیے۔

۱۵۰° مغربی طول البلد
پیر، ۱۵/ اگست

۸۰° مغربی طول البلد

بین الاقوامی خطِ تاریخ

۱۵۰° مشرقی طول البلد

۱۷۰° مشرقی طول البلد
اتوار، ۲۵/ دسمبر

(الف)

(ب)

(iii) آمدورفت کا نظام الاوقات
(iv) نصف کرہ منتخب کرنے کے لیے

سوال ۳۔ جغرافیائی وجوہات لکھیے۔

(الف) آج کے زمانے میں بین الاقوامی خطِ تاریخ اہم ہو گیا ہے۔
(ب) زمین پر دن کی ابتدا بحر الکابل سے ہوتی ہے۔

سوال ۴۔ مختصراً جواب لکھیے۔

(الف) بین الاقوامی خطِ تاریخ بناتے وقت کن باتوں کا خیال رکھا گیا ہے؟
(ب) بین الاقوامی خطِ تاریخ پار کرتے وقت آپ کون کون سی تبدیلیاں کریں گے؟
(ج) بین الاقوامی خطِ تاریخ ۱۸۰° طول البلد کی طرح سیدھا کیوں نہیں ہے؟
(د) بین الاقوامی خطِ تاریخ کسی زمینی علاقے سے کیوں نہیں گزرتا؟
(ه) بین الاقوامی خطِ تاریخ ۱۸۰° طول البلد کی مناسبت سے ہی کیوں فرض کیا جاتا ہے؟

سوال ۵۔ نقشے کی بیاض کا استعمال کر کے درج ذیل نقشے میں بتائیے کہ دیے ہوئے کون سے راستوں سے گزرتے وقت بین الاقوامی خطِ تاریخ پار کرنا پڑے گا۔

(الف) ممبئی - لندن - نیویارک - لاس اینجلس - ٹوکیو
(ب) دہلی - کولکاتا - سنگاپور - ملبورن
(ج) کولکاتا - ہانگ کانگ - ٹوکیو - سان فرانسسکو
(د) چینی - سنگاپور - ٹوکیو - سڈنی - سان ٹیاگو
(ه) دہلی - لندن - نیویارک

سوال ۲۔ ذیل میں دیے ہوئے سوالوں کے لیے مناسب متبادل کا انتخاب کیجیے۔

(الف) کسی شخص کو بین الاقوامی خطِ تاریخ پار کرتے وقت کہاں سے کہاں جاتے وقت ایک دن کا اضافہ کرنا ہوگا؟

- مشرق سے مغرب کی طرف
- مغرب سے مشرق کی طرف
- جنوب سے شمال کی طرف
- شمال سے جنوب کی طرف

(ب) اگر ۱۵۰° مشرقی طول البلد پر بدھ کی صبح کے ۱۰ بجے ہوں تو

- بین الاقوامی خطِ تاریخ پر کیا وقت ہوا ہوگا؟
- بدھ کی صبح کے دس بجے ہوں گے۔
- بدھ کی رات کے نو بجے ہوں گے۔
- جمعرات کی دوپہر کے دو بجے ہوں گے۔
- جمعرات شام کے چھ بجے ہوں گے۔

(ج) عالمی اشاریوں کے مطابق زمین پر دن اور تاریخ کی تبدیلی کس طول البلد پر ہوتی ہے؟


- ۰°
- ۹۰° مشرقی
- ۹۰° مغربی
- ۱۸۰°

(د) زمین پر، بین الاقوامی خطِ تاریخ کے کس سمت میں دن کی ابتدا ہوتی ہے؟

- مشرق (ii) مغرب (iii) شمال (iv) جنوب
- بین الاقوامی خطِ تاریخ کی وجہ سے دنیا بھر میں کن باتوں میں ہم آہنگی پیدا ہوتی ہے؟

- GPS نظام
- دفاعی نظام





۸۔ معاشیات کا تعارف



بتائیے تو بھلا!



نمبر شمار	تفصیل	اندازاً خرچ
(۱)	روزانہ کی غذا (ناشتہ، طعام، وغیرہ)	۶,۰۰۰/-
(۲)	کپڑوں کے دو جوڑوں کی خریداری	۲,۰۰۰/-
(۳)	اسکولی سامان خریدنا/ کی خریدی	۵۰۰/-
(۴)	دواخانے کا خرچ	۴۵۰/-
(۵)	تفریح	۵۰۰/-
(۶)	موبائل بل	۱,۰۰۰/-
(۷)	پھل سبزی وغیرہ خریدنا	۱,۰۰۰/-
(۸)	سادہ سفر خرچ (بس، ریلوے، رکشا)	۲,۶۰۰/-
(۹)	بجلی کا بل	۱,۵۰۰/-
(۱۰)	سیاحت	۴,۰۰۰/-
(۱۱)	بینک کی قسط	۳,۰۰۰/-
	کل	۲۲,۵۵۰/-

معاشیات کو انگریزی میں Economics کہتے ہیں۔ یہ لفظ یونانی لفظ OIKONOMIA سے بنا ہے جس کے معنی ہیں 'خاندانی انتظامیہ'۔ خاندانی انتظامیہ اور معاشیات میں بہت مماثلت پائی جاتی ہے۔

معاشیات کی وجہ سے ہم وقت، روپیہ، محنت، زمین اور دیگر وسائل کے مؤثر استعمال کو سمجھ سکتے ہیں۔ معاشیات میں مختلف وسائل کے استعمال کے ذریعے عوام کی لامحدود ضروریات کی تکمیل کا مطالعہ کیا جاتا ہے۔ لیونیل رائسن کے بقول، "لامحدود ضروریات اور محدود، نایاب اور استعمال کے متبادل وسائل کے تال میل کے لیے کی جانے والی انسانی مساعی کے مطالعے کو معاشیات کہا جاتا ہے۔"

جس طرح کسی خاندان کی معاشی انتظامیہ ہوتی ہے اسی طرح کسی گاؤں، شہر، ریاست، ملک اور دنیا کی بھی معاشی انتظامیہ ہوتی ہے۔ جغرافیائی نقطہ نظر سے کسی مخصوص خطے کی پیداوار، تقسیم، اشیا اور

فرض کیجیے آپ کے ماہانہ اخراجات مندرجہ بالا کے مطابق ہیں اور ماہانہ آمدنی ۲۰,۰۰۰/- روپے ہے۔ اپنی آمدنی اور اخراجات میں تال میل قائم کرنے کے لیے آپ اس مہینے مندرجہ بالا میں سے کن مدوں کو ترجیح دیں گے؟

اپنی ترجیحات کے مطابق مندرجہ بالا جدول اخراجات کے ساتھ دوبارہ تیار کیجیے اور اس پر اپنی جماعت میں گفتگو کیجیے۔

(ہدایت برائے اساتذہ: طلبہ کی تحریر کردہ ترجیحات کے مطابق ضرورت کے لحاظ سے آمدنی اور اخراجات کے نظم کی وضاحت کیجیے۔)

جغرافیائی وضاحت

درج بالا سرگرمی پر گفتگو کے ذریعے آپ سمجھ چکے ہوں گے کہ شخصی یا خاندانی انتظامیہ بنیادی طور پر آمدنی اور اخراجات یعنی معاشی اکائیوں پر مبنی ہوتا ہے۔ معاشیات کا جنم اسی کے بطن سے ہوا ہے۔

خدمات کے استعمال سے متعلق سرگرمیوں کو معیشت کہا جاتا ہے۔ عالمی سطح پر معیشت کی تین اقسام ہیں۔ مندرجہ ذیل جدول ملاحظہ کیجیے۔

معیشت کی اقسام


مخلوط معیشت	اشتراکی معیشت	سرمایہ دارانہ معیشت
- مخلوط معیشت میں عوامی اور خانگی شعبوں کا باہمی وجود ہوتا ہے۔ - اس معیشت میں منافع اور سماجی فلاح و بہبود میں موافقت پائی جاتی ہے۔ - مثلاً بھارت، سوئیڈن، برطانیہ عظمیٰ نے مخلوط معیشت اختیار کی ہے۔	- اشتراکی معیشت میں پیداوار کے وسائل مشترکہ طور پر سارے معاشرے کی ملکیت ہوتے ہیں یعنی حکومت کی ملکیت ہوتے ہیں۔ - سماجی فلاح (مفاد) کا حصول اس معیشت کا بنیادی مقصد ہوتا ہے۔ - مثلاً چین اور روس جیسے ممالک نے اشتراکی معیشت اختیار کی ہے۔	- سرمایہ دارانہ معیشت میں پیداوار کے وسائل کی ملکیت اور انصرام خانگی اشخاص کے ذمے ہوتی ہے۔ - سرمایہ دارانہ نظام کا بنیادی مقصد زیادہ سے زیادہ منافع کا حصول ہوتا ہے۔ - مثلاً جرمنی، جاپان، ریاست ہائے متحدہ امریکہ جیسے ممالک نے سرمایہ دارانہ معیشت اختیار کر رکھی ہے۔

معیشت کی اہم خصوصیات



کیا آپ جانتے ہیں؟

ایڈم اسمتھ کو معاشیات کا بانی تسلیم کیا جاتا ہے۔
۱۷۷۳ء میں انھوں نے اپنی کتاب Wealth of Nations
میں معاشیات کی تعریف 'املاک کی سائنس' کے طور پر کی ہے۔



اسے ہمیشہ ذہن میں رکھیں۔

- معاشیات ایک اہم سماجی مضمون ہے۔
- زراعت، تجارت، مالیات، نظم و نسق، قانون کے علاوہ ہماری روزمرہ زندگی میں بھی معاشیات کا استعمال بڑے پیمانے پر کیا جاتا ہے۔
- انسان کے سماجی ارتقا میں معاشیات کا کردار غیر معمولی ہے۔

معیشت کی عالم کاری

موجودہ معاشی پالیسیاں معیشت کو عالم کاری کی جانب لے جا رہی ہیں۔ عالمی معیشت کی تیاری کو ہی عالم کاری کہتے ہیں۔ عالمی معیشت ایسی حدود سے پرے معیشت ہوتی ہے جس میں قدرتی دولت، منافع،

❖ مستقبل کی معاشی ضروریات کی تکمیل کے لیے مناسب پیش بندی کرنا۔

❖ پیداوار کس کے لیے کی جائے، اس سے متعلق فیصلہ کرنا۔
اس طرح معیشت میں لامحدود ضروریات اور محدود وسائل کے درمیان موافقت پیدا کرنے کی کوشش کی جاتی ہے۔

خدمات، سرمایہ، محنت اور تکنالوجی کا رجحان آزادی کے ساتھ ملک کی سرحد سے پرے جاتا ہے۔

عالم کاری یعنی ملک کی معیشت کو عالمی معیشت سے ہم آہنگ کرنا جس میں آزادانہ تجارت ہوتی ہے اور سرمایہ کاری پر سے ہر قسم کی پابندی ہٹالی جاتی ہے۔

معیشت کی ذمہ داریاں

- ❖ کسی شے یا جنس کی پیداوار کے بارے میں فیصلہ کرنا۔
- ❖ پیداوار کے لیے درکار اخراجات میں زیادہ سے زیادہ تخفیف کرنا۔
- ❖ سماجی اور معاشی اصولوں کے مطابق قومی پیداوار کی تقسیم کرنا۔

کیا آپ یہ کر سکتے ہیں؟

فرض کیجیے آپ کسی زراعت کو ترجیح دینے والے ملک کے وزیر مالیات ہیں۔ ملک کی ہمہ جہت ترقی کے لیے پانچ سالہ منصوبہ بنائیے۔

مشق



سوال ۱۔ دائرے میں دیے ہوئے سوالیہ نشان کی جگہ مناسب معلومات درج کر کے معیشت کی اقسام کی وضاحت کیجیے۔

سوال ۲۔ وضاحت کیجیے۔


- (الف) معیشت کی ابتدا گھر سے ہوتی ہے۔
- (ب) بھارت کی معیشت مخلوط نوعیت کی ہے۔
- (ج) معیشت کے لحاظ سے دنیا کے ممالک تین اقسام کے ہیں۔

سوال ۳۔ مندرجہ ذیل سوالوں کے ایک جملے میں جواب لکھیے۔

- (الف) شخصی یا خاندانی انصرام کس معاشی اکائی سے متعلق ہوتا ہے؟
- (ب) معیشت کی اصطلاح کس یونانی لفظ سے بنی ہے؟
- (ج) سرمایہ دارانہ معیشت میں پیداوار کے وسائل کی ملکیت اور ان کا انصرام کس کے پاس ہوتا ہے؟
- (د) عالم کاری کا مفہوم بتائیے۔

سرگرمی:

- (۱) کسی ایک بھارتی ماہر معاشیات اور اس کی معاشی خدمات کے بارے میں معلومات حاصل کر کے جماعت میں پیش کیجیے۔
- (۲) آپ کے خاندان کی آمدنی اور اخراجات کو ملحوظ رکھتے ہوئے گوشوارہ بنائیے۔






ہمیں اپنی روزمرہ زندگی میں مختلف ضروریات درپیش ہوتی ہیں۔ ان ضروریات کی تکمیل کے لیے ہم مختلف اشیاء خریدتے ہیں۔ خریدتے ہیں یعنی **طلب** کرتے ہیں۔

ان اشیاء کی طلب کی تکمیل کرنے کے لیے اشیاء تیار کی جاتی ہیں۔ تیار یا **پیدا کنندہ** ان اشیاء کو فراہم کرتا ہے یعنی انھیں تھوک بیوپاریوں کو بچتا ہے۔

اس طرح ایک دوسرے کی ضروریات پوری کرنے کے لیے اشیاء کی خرید و فروخت کی جاتی ہے۔

اشیاء خریدنے والے **گاہک** یا **صارف** کہلاتے ہیں۔ اشیاء بنانے والے صنعت کار اور اشیاء فروخت کرنے والے تاجر کہلاتے ہیں۔

گاہک اور تاجر اشیاء کی خرید و فروخت کرتے ہیں۔ اسے تجارت کہتے ہیں۔



شکل ۹ء: تجارت کا تصور

تجارت ایک اہم معاشی سرگرمی ہے۔ معاشرے کے لوگوں کی معاشی زندگی ایک دوسرے پر منحصر ہوتی ہے۔ کوئی بھی علاقہ یا ملک خود کفیل نہیں ہوتا۔ عوام کی ضروریات کی تکمیل کے لیے دو علاقوں یا ملکوں کے درمیان تجارت ضروری ہوتی ہے۔ ہر علاقے کی جغرافیائی حالت مختلف ہوتی ہے جس کی وجہ سے ہر علاقے یا ملک میں مختلف اشیاء تیار ہوتی ہیں۔

جس جگہ کسی شے کی قلت ہوتی ہے وہاں اس کی طلب ہوتی ہے۔ جس جگہ کسی شے کی پیداوار اضافی ہوتی ہے اس جگہ سے وہ شے دیگر جگہوں کو فراہم کی جاتی ہے۔ اس طرح اضافی پیداوار والے ملکوں سے کسی شے کی فراہمی **ضرورت مند** ملک کو اس کی طلب کے مطابق ہوتی ہے۔ جموں اور کشمیر میں پیدا ہونے والا سیب طلب رکھنے والی بھارت کی دیگر ریاستوں میں بھیجی جاتی ہے۔

مندرجہ ذیل معلومات حاصل کیجیے۔

- روزمرہ استعمال کی جانے والی پانچ گھریلو اشیاء کی فہرست بنائیے۔
- یہ اشیاء کون استعمال کرتا ہے؟
- اس کے سامنے یہ لکھیے کہ یہ اشیاء آپ کو کون فراہم کرتا ہے۔
- فہرست میں درج اشیاء آپ کہاں سے خریدتے ہیں؟
- خرید و فروخت کے عمل کو آپ کیا کہیں گے؟
- اشیاء فروخت کرنے والا دکاندار اشیاء کے بدلے ہم سے کیا لیتا ہے؟

○ آپ نے یہ اشیاء جہاں سے خریدی ہیں، اس جگہ یہ اشیاء کہاں سے آئیں اور ان کا بنیادی ذریعہ کیا ہے؟

معلومات حاصل کیجیے اور اسے فہرست میں درج اشیاء کے سامنے لکھیے۔ حاصل شدہ معلومات کے بارے میں جماعت میں گفتگو کیجیے۔

جغرافیائی وضاحت

مندرجہ بالا حاصل کردہ معلومات کی بنا پر آپ سمجھ سکیں گے کہ ہم اپنی ضرورت کی اشیاء قریبی دکانوں، بازار یا موہال سے خریدتے ہیں۔ اکثر و بیشتر یہ تمام فروخت کنندگان خود یہ اشیاء تیار نہیں کرتے۔ وہ انھیں کہیں اور سے لاتے ہیں۔ ایسا بھی نہیں کہ یہ تمام اشیاء ہمارے آس پاس ہی تیار ہوتی ہیں۔ یہ اشیاء دور دراز کے مقامات پر تیار ہوتی ہیں۔ **تھوک بازار**، کارخانے، زرعی پیداوار کی **بازار کمیٹی** جیسے مقامات سے یہ اشیاء سب سے پہلے خردہ فروشوں تک آتی ہیں اور پھر ہم تک پہنچتی ہیں۔

تلاش کیجیے۔

جس طرح کوئی شے دیگر مقامات سے آپ تک پہنچتی ہے اسی طرح آپ کے گاؤں یا شہر کی کوئی مخصوص شے کہاں کہاں بھیجی جاتی ہے؟

- ہے۔ اس کے بدلے میں ہمیں کیا ملتا ہے؟
- ✽ ڈاکٹر اور وکیل سے ملنے والے مشورے اور صلاح کے لیے فیس دینا پڑتی ہے۔ اس کے بدلے ہمیں کون سی چیز ملتی ہے؟
- ✽ سینما ہال میں جانے کے لیے آپ کو ٹکٹ خریدنا پڑتا ہے۔ ایسا کیوں؟
- ✽ آپ حجام سے اپنے بال کٹوانے کے بدلے اسے اجرت دیتے ہیں۔ ایسا کیوں؟

جغرافیائی وضاحت

درج بالا مثالوں میں جب دکھائی دینے والی اشیا کی خرید و فروخت ہوتی ہے تو اسے **مرئی تجارت** کہتے ہیں لیکن جب خدمات کا تبادلہ ہوتا ہے تو اسے **غیر مرئی کاروبار** کہتے ہیں۔



شکل ۹ء۲ (الف): مرئی تجارت



شکل ۹ء۲ (ب): غیر مرئی تجارت

کیا آپ جانتے ہیں؟



تجارت کا تصور زمانہ قدیم سے اپنا وجود رکھتا ہے۔ زمانہ قدیم اور عہد وسطیٰ میں تجارت کے لیے اشیا کے تبادلے کا نظام (Barter System) رائج تھا۔ اس نظام کے تحت اشیا کے بدلے اشیا کا لین دین ہوا کرتا تھا۔ مزدوری کے بدلے اناج یا اناج کے بدلے تیل، نمک، شہد یا دودھ وغیرہ اشیا کا تبادلہ ہوا کرتا تھا۔ اس تجارت میں روپیوں پیسوں کا استعمال نہیں ہوتا تھا۔ گھر کے پرانے کپڑوں کے بدلے برتن اور ڈبے دینے والے دکاندار ہمیں آج بھی دکھائی دیتے ہیں۔ لیکن اس قسم کے لین دین میں اشیا کی قیمت کے تعین میں دشواری پیش آتی ہے۔ اس زمانے میں بھی مسئلہ پیش آتا تھا۔ اس مسئلے کے حل کے طور پر روپے پیسوں کا رواج شروع ہوا۔ جدید دنیا میں روپیوں کے ذریعے ہی کاروبار ہوتا ہے لیکن آج بھی دور دراز علاقوں اور ادی واسی قبائل میں قلیل پیمانے پر ہی سہی اشیا کے تبادلے کا نظام رائج ہے۔



اشیا کے تبادلے کا نظام


بتائیے تو بھلا!



ہم دیکھ چکے ہیں کہ تجارت میں اشیا کی خرید و فروخت ہوتی ہے لیکن کیا آپ جانتے ہیں کہ اشیا کا لین دین (تبادلہ) نہ ہوتے ہوئے بھی تجارت یا کاروبار ہوتا ہے؟

- ✽ سبزی والے کو پیسے دینے پر سبزی ملتی ہے۔
- ✽ کتاب کی قیمت ادا کرنے پر کتاب ملتی ہے۔
- ✽ کسی گاڑی میں سفر کرنے کے بدلے اس کا کرایہ ادا کرنا پڑتا

تجارت کی قسمیں:



آبادی کی وجہ سے داخلی تجارت بڑے پیمانے پر ہوتی ہے۔ داخلی تجارت کے فروغ پر ملک کی ترقی کا انحصار ہوتا ہے۔ معاشی ترقی زیادہ ہو تو تجارت میں بھی اضافہ ہوتا ہے یعنی یہ تعلق منافع بخش ہوتا ہے۔

● **بین الاقوامی تجارت:** اشیا اور خدمات کے ایک ملک سے دوسرے ملک میں ہونے والے تبادلے کو بین الاقوامی تجارت کہتے ہیں۔ کچھ ملکوں میں چند مخصوص اشیا کی اضافی پیداوار ہوتی ہے۔ یہ اشیا طلب کے حامل ملکوں کو روانہ کی جاتی ہیں۔ یہیں سے بین الاقوامی تجارت کا آغاز ہوتا ہے۔

بین الاقوامی تجارت جب دو ملکوں کے درمیان ہوتی ہے تو اسے **دورنی تجارت** کہا جاتا ہے۔ جب بین الاقوامی تجارت دو سے زیادہ ملکوں کے درمیان ہوتی ہے تو اسے **کثیر رخی تجارت** کہا جاتا ہے۔

چند ممالک میں ان کی ضرورت سے زیادہ مال تیار ہوتا ہے مثلاً سعودی عرب اور کویت جیسے ممالک میں پیدا ہونے والا معدنی تیل، کینڈا اور ریاست ہائے متحدہ میں پیدا ہونے والا گہوں۔ یہ مال طلب کے حامل ممالک کو فراہم کیا جاتا ہے۔

● **برآمدات و درآمدات:** برآمدات اور درآمدات بین الاقوامی تجارت کی بنیادی سرگرمیاں ہیں۔ جب کوئی ملک اپنے یہاں قلت میں پائی جانے والی شے یا خدمات کو کسی دوسرے ملک سے خریدتا ہے اسے برآمد کہتے ہیں۔ جب کسی ملک میں اضافی پیداوار ہوتی ہے اور وہ اس پیداوار کو ضرورت مند ممالک کو بیچتا ہے اسے درآمد کہتے ہیں۔

کیا آپ یہ کر سکتے ہیں؟

کسی ایک مالی سال کے لیے بھارت اور جاپان کے درمیان ہونے والی اہم اشیا کی درآمد اور برآمد اور ان کی قیمتوں کے بارے میں معلومات حاصل کیجیے اور دو پیرا گراف تحریر کیجیے۔

تجارتی توازن:

کسی ملک میں ایک مخصوص مدت کے دوران ہونے والی درآمدات اور برآمدات کے درمیان فرق کو تجارتی توازن کہتے ہیں۔ تجارتی توازن کی مندرجہ ذیل اقسام ہیں۔

(۱) اشیا کی تعداد کے مطابق:

اشیا کی تعداد کے مطابق تھوک اور خرده قسم کی تجارت ہوتی ہے۔

● تھوک تجارت:

تاجر بڑے پیمانے پر مال خریدتے ہیں۔ یہ مال براہ راست صنعت کار سے خریدا جاتا ہے۔ خریدے ہوئے مال کو بڑے پیمانے پر **خرده فروشوں**، تاجروں کو بیچا جاتا ہے۔ اسے تھوک تجارت کہتے ہیں۔ صنعت کار یا کسانوں سے تھوک تاجر بڑے پیمانے پر مال خریدتے ہیں مثلاً آم یا سنسکروں کے باغوں کے مالک اپنی تمام تر فصل تھوک تاجروں کو بیچ دیتے ہیں۔

● خرده تجارت:

تھوک تاجروں سے مال خرید کر براہ راست گاہکوں کو مال فروخت کیا جاتا ہے۔ اسے **خرده تجارت** کہتے ہیں۔ اس تجارت میں خریدی جانے والی اشیا کی تعداد کم ہوتی ہے مثلاً خرده فروش دکاندار، منڈی کے سبزی فروش وغیرہ۔

(۲) علاقائی وسعت کے مطابق:

مال کی خرید و فروخت مختلف سطحوں پر ہوتی ہے جس کے مطابق مقامی، علاقائی، قومی اور بین الاقوامی تجارت کی اقسام تیار ہوتی ہیں۔

● داخلی تجارت (ملکی تجارت):

ایک ہی ملک کے مختلف علاقوں یا ریاستوں کے مابین ہونے والی تجارت کو داخلی تجارت کہتے ہیں۔ ملک کا رقبہ، وسائل کی دستیابی، تنوع اور تقسیم کے اثرات خصوصی طور پر داخلی تجارت پر مرتب ہوتے ہیں۔ آبادی کا پیمانہ، نقل و حمل کی سہولیات، لوگوں کے طرز رہائش، نظام تقسیم وغیرہ بھی داخلی تجارت پر اثر انداز ہوتے ہیں۔ بھارت میں جغرافیائی عوامل کے تنوع اور کثیر

بین الاقوامی تجارتی تنظیمیں:

بین الاقوامی تجارتی سرگرمیاں مقامی تجارت کے مقابلے میں پیچیدہ ہوتی ہیں۔ بین الاقوامی تجارت دو یا دو سے زیادہ ممالک کے درمیان ہوتی ہے۔ اس تجارت پر ملک کی معیشت، سرکاری پالیسی، بازار، قوانین، عدلیہ، کرنسی اور زبان جیسے عوامل اثر انداز ہوتے ہیں۔ ممالک کے درمیان باہمی سیاسی تعلقات بھی بین الاقوامی تجارت پر اثر انداز ہوتے ہیں۔ کبھی کبھی تجارتی سرگرمیوں میں رکاوٹ کی وجہ سے باہمی تعلقات اور ہم آہنگی پر منفی اثرات مرتب ہوتے ہیں۔ ان سے بچنے کے لیے بین الاقوامی معاشی اور تجارتی تنظیموں کے قیام کی ضرورت پیش آتی ہے۔ مختلف معاشی سطحوں کے حامل ممالک میں ہونے والی تجارتی سرگرمیوں کو آسان اور مبنی بر انصاف رکھنے کے لیے کچھ بین الاقوامی معاشی تنظیموں کا قیام عمل میں آیا۔ یہ تجارتی تنظیمیں بین الاقوامی تجارت میں اضافے اور سہولت کاری کے لیے کام کرتی ہیں۔ ان میں سے کچھ معاشی تنظیموں کی معلومات درج ذیل جدول میں دی گئی ہے۔



آسیان کا مرکزی دفتر



عالمی تجارتی تنظیم کا صدر دفتر

آئیے، دماغ پر زور دیں۔




فرض کیجیے آپ بیوپاری ہیں اور آپ اپنی تیار کردہ اشیاء ملک کی دوسری ریاستوں میں بھیجنا چاہتے ہیں۔ اسی طرح آپ ان اشیاء کو دنیا کے دوسرے ممالک میں بھی فروخت کرنا چاہتے ہیں۔

ان میں سے کون سی تجارت آسان ہے؟

کون سی تجارت پر تحدید عائد ہو سکتی ہے؟


اس کی وجوہات تلاش کیجیے۔

- جب برآمدات کی قیمت درآمدات کی قیمت سے زیادہ ہوتی ہے اسے 'موافق تجارتی توازن' کہتے ہیں۔




شکل ۹۳ء (الف): موافق تجارتی توازن

- جب درآمدات کی قیمت برآمدات کی قیمت سے زیادہ ہوتی ہے تو اسے 'غیر موافق تجارتی توازن' کہتے ہیں۔



شکل ۹۳ء (ب): غیر موافق تجارتی توازن


- جب برآمدات اور درآمدات کی قیمت تقریباً یکساں ہوتی ہے تو اسے 'متوازن تجارت' کہتے ہیں۔



شکل ۹۳ء (ج): متوازن تجارت

چند معاشی عالمی تنظیمیں

بین الاقوامی تجارتی تنظیم کا نام	رکن ممالک کی تعداد اور نشان امتیاز	صدر مقام	مقاصد / ذمہ داریاں
عالمی تجارتی تنظیم - WTO (World Trade Organization)	۱۶۴ 	جنیوا (سوئٹزرلینڈ)	- بین الاقوامی تجارتی امور کے لیے پلیٹ فارم فراہم کرنا۔ - تجارتی تنازعات کی یکسوئی۔ - ملکوں کی تجارتی پالیسیوں پر نظر رکھنا۔ - ترقی پذیر ممالک کو تکنیکی تعاون اور تربیت فراہم کرنا۔
یورپی یونین - EU (European Union)	۲۸ 	بروسلز (بلجیم)	- اس تنظیم نے یورپ کے مختلف رکن ممالک میں مشترکہ بازار کے نظم کو فروغ دیا ہے۔ - یورپ میں اشیاء، خدمات اور سرمایہ کاری کے آزادانہ استعمال کا مقصد بنایا۔ - اس تنظیم کے تمام ارکان نے لین دین کے لیے تمام اشیاء پر ٹیکس معاف کیا ہے۔ - رکن ممالک کے لیے یورو کرنسی طے کی گئی ہے۔
اوپیک - OPEC (Organization of Petroleum Exporting Countries)		ویانا (آسٹریا)	- معدنی تیل کی بین الاقوامی تجارت کا انصرام کرنا۔ - رکن ممالک میں تیل کی پیداوار اور قیمتوں کی نگرانی کرنا۔ - تیل کی درآمدات میں موافقت رکھنا۔
سارک - SAARC (South Asian Association for Regional Co-operation)	۸ 	کٹھمنڈو (نیپال)	- جنوب ایشیائی ممالک کے یکساں مسائل جان کر ان کا اطمینان بخش حل نکالنا۔ - رکن ممالک میں سماجی بہبود، معیار زندگی میں بہتری اور علاقائی تعاون کو فروغ دینا۔ - جنوبی ایشیا میں بد امنی و بے چینی کو دور کرنا۔
آسیان - ASEAN (Association of Southern Asian Nations)	۱۰ 	جکارتا (انڈونیشیا)	- جنوب مشرقی ایشیائی ممالک میں معاشی ترقی کے ساتھ سماجی اور ثقافتی ہم آہنگی کو فروغ دینا۔ - علاقائی امن و سلامتی کی حوصلہ افزائی کرنا۔ - رکن ممالک کو مزید تجارت کے لیے ٹیکس میں مراعات دینا۔
آپیک - APEC (Asia-Pacific Economic Co-operation)	۲۱ 	سنگاپور	- ایشیا - بحر الکاہل کے علاقے میں آزادانہ تجارت اور معاشی تعاون کو فروغ دینا۔ - رکن ممالک میں علاقائی اور تکنیکی تعاون کو فروغ دینا۔
برکس - BRICS (Brazil, Russia, India, China and South Africa)	۵ 	شنکھائی (چین)	- گروپ میں شامل ممالک کی معیشت میں اضافے کے لیے فنڈ فراہم کرنا۔ - باہمی معاشی تعاون کو فروغ دینا۔ - معاشی تحفظ کو مستحکم کرنا۔



شکل ۹ء۴: نقشے کا خاکہ

رابطہ کیا۔ اس کی زرعی پیداوار کے معیار کو دیکھتے ہوئے سپر مارکیٹ نے اس پیداوار کی تشہیر کی اور اسے فروخت کے لیے پیش کیا۔ آج احمد بابا کے کھیت کی یہ پیداوار پہلے سے زیادہ قیمت میں فروخت ہوتی ہے۔

✿ احمد بابا کے کھیت کی پیداوار کو کس وجہ سے زیادہ قیمت ملی؟

✿ اس کے لیے احمد بابا کے بیٹے کو کیا کرنا پڑا؟

✿ اپنے آس پاس کے کسانوں کی زرعی پیداوار کو زیادہ قیمت دلوانے کے لیے آپ کیا کریں گے؟

جغرافیائی وضاحت

کسی بھی مال کی مناسب پیش کش کو اہمیت حاصل ہوتی ہے۔ مال کی قیمت اس کے معیار، درجہ بندی اور اس کی پیش کش کی بنیاد پر طے ہوتی ہے۔ احمد بابا کی زرعی پیداوار سے متعلق ان باتوں کی کمی تھی جسے ان کے بیٹے نے بروقت محسوس کیا اور اس میں تبدیلیاں کیں۔ اسی طرح صنعتی مال یا زرعی پیداوار میں متعلقہ تدابیر اختیار کرنے پر گاہک کی نظر میں مال کی وقعت بڑھ جاتی ہے جس کی وجہ سے مال کی مناسب قیمت ملتی ہے اور ایسے مال کی طلب میں اضافہ بھی ہو جاتا ہے۔

درج ذیل تنظیموں کے رکن ممالک کے نام انٹرنیٹ کی مدد سے حاصل کیجیے۔ شکل ۹ء۴ کے خاکے میں ہر تنظیم کے مطابق رکن ممالک کو مختلف رنگ سے دکھائیے۔

- اوپیک (OPEC) رکن ممالک
- سارک (SAARC) رکن ممالک

ذرا سوچیے!

اگر تمام دنیا میں ایک ہی کرنسی استعمال کی جائے تو کیا ہوگا؟

فروخت کاری

بتائیے تو بھلا!

احمد بابا اپنے کھیت میں بڑی محنت اور مشقت کر کے عمدہ قسم کی سبزیاں اور دیگر فصلیں اُگاتے ہیں لیکن بازار میں انھیں اپنے مال کی مناسب قیمت حاصل نہیں ہو پاتی۔ کالج میں زیر تعلیم احمد بابا کے بیٹے نے یہ صورتحال دیکھی۔ اس نے سب سے پہلے پیداوار کو صاف کر کے اسے دیدہ زیب آرائشی کاغذ میں باندھا۔ پھر شہر کے سپر مارکیٹ سے



ہوئے دیکھ کر یا اس کا اشتہار دیکھ کر اس کے بارے میں تفتیش کر کے یا بازار میں اسے دیکھنے کے بعد یہ بات ذہن میں آتی ہے کہ یہ پیداوار ہمارے لیے فائدہ مند ہو سکتی ہے، اسی لیے اسے خریدا جاتا ہے۔ یہ سب فروخت کاری (Marketing) کی وجہ سے ممکن ہو پاتا ہے۔ مناسب فروخت کاری کی وجہ سے تجارت میں اضافہ ہوتا ہے۔

فروخت کاری کی اہمیت:

جدید صنعتی سماجی ڈھانچا، عالم کاری، اشیا کا مبلغ متبادل اور فراہمی جیسے عوامل آج کی دنیا کی تجارتی تشکیل کرتے ہیں۔ اس پس منظر میں تجارت کے لیے فروخت کاری کا انتظام نہایت اہمیت اختیار کر گیا ہے۔ فروخت کاری کے ذریعے منظم طریقے سے تجارت کو فروغ دیا جاسکتا ہے۔ پیداوار کو ایک ہی وقت میں بڑے پیمانے پر تقسیم کیا جاسکتا ہے اور اسے زیادہ سے زیادہ گاہکوں تک پہنچایا جاسکتا ہے۔ ہر پیداوار کی قیمت فروخت میں بھی اضافہ ہو جاتا ہے۔ اسی طرح خامی رکھنے والا مال بازار سے واپس بلوایا جاسکتا ہے۔ یعنی آج کے دور میں فروخت کاری تجارتی نظام کی ایک اہم بنیاد ہے۔

گاہک کو کسی شے کی ضرورت کا احساس دلانے والے اشتہارات بڑے پیمانے پر شائع کیے جاتے ہیں۔ اس کے مقاصد میں زیادہ سے زیادہ گاہکوں تک پہنچنا، انھیں پیداوار کی جانب متوجہ کرنا اور خریدی کے لیے راغب کرنا شامل ہیں۔

ذیل میں روزمرہ استعمال کی جانے والی چند گھریلو اشیا کی فہرست دی ہوئی ہے۔ ہر شے کے سامنے آپ جس کمپنی کی بنی شے استعمال کرتے ہیں، اس کا نام لکھیے۔



نمبر شمار	استعمال کی جانے والی شے	کمپنی کا نام	معلومات کا ذریعہ
(۱)	دانت مانجنے کا پاؤڈر یا پیسٹ		
(۲)	چائے یا کافی پاؤڈر		
(۳)	نہانے کا صابن		
(۴)	بالوں کا تیل		
(۵)	بسکٹ		

آپ نے جس شے کے سامنے اس کا برانڈ لکھا ہے، اب یہ بتائیے کہ آپ کو کیا آپ کے خاندان کے دیگر افراد کو ایسا کیوں لگا کہ اس برانڈ کی شے استعمال کرنا چاہیے؟ اس معلومات کا ذریعہ تحریر کیجیے۔

درج بالا سوالوں کے جوابوں کے مطالعے کے بعد آپ سمجھ سکیں گے کہ ہم جو اشیا استعمال کرتے ہیں ان کا معیار اہم ہوتا ہے۔ اس کے علاوہ اس کی تشہیر بھی ہم پر اثر انداز ہوتی ہے۔ ہر شخص کو شے (پیداوار) کا علم نہیں ہوتا لیکن کسی دوسرے کو یہ شے استعمال کرتے

اسے ہمیشہ ذہن میں رکھیں۔

پیدا کنندہ سے صارف کو مصنوعات پہنچنے تک ایک غیر مرئی تسلسل بنتا ہے۔ اس تسلسل میں شامل پیشہ ورانہ امور کی یکجائی کو فروخت کاری کہتے ہیں۔ مصنوعات کی قیمت، فروغ دہی، تشہیری مہم، اشتہار اور تقسیم فروخت کاری کے اہم اجزاء ہیں۔



کسی پیداوار کے اشتہار میں غلط، فریب کارانہ یا مبالغہ آمیز بیانات کے ذریعے گاہکوں کو دھوکا دینا، مقابل کمپنیوں کی خامیاں بتانا وغیرہ کی وجہ سے کئی دفعہ اشتہارات اپنا اعتبار کھودیتے ہیں۔ اس لیے اشتہار بازی کے دوران ضابطوں پر عمل کرنا ضروری ہوتا ہے۔ گاہکوں (صارفین) کے لیے بھی ایسے اشتہارات سے محتاط رہنا ضروری ہوتا ہے۔ اس مقصد کے لیے تحفظ صارفین قانون وضع کیا گیا ہے۔ گاہکوں میں اپنی ضرورت پہچان کر مصنوعات کو براہ راست قیمت پر خریدنے کا رجحان ضروری ہوتا ہے۔

اطلاعاتی تکنالوجی اور ذرائع ابلاغ کا فروخت کاری کے نظام پر بہت اثر ہوا ہے۔ اطلاعاتی تکنالوجی میں انقلاب کی وجہ سے ساری دنیا ایک بازار بن گئی ہے۔ انٹرنیٹ کے ذریعے دنیا کے مختلف ملکوں کی مصنوعات کے بارے میں بہ آسانی معلومات حاصل ہو جاتی ہے جس کی وجہ سے گاہک کو کئی متبادل دستیاب ہو جاتے ہیں۔ انٹرنیٹ کی سہولت کی وجہ سے 'آن لائن ٹریڈنگ' اور 'ای-مارکیٹنگ' جیسی تکنیکوں کا استعمال عام ہو گیا ہے۔

مشق



(ج) سمیر نے اپنے کھیت کے انار آسٹریلیا درآمد کیے۔
(د) کاشف نے تھوک بازار سے اپنی دکان کے لیے ۱۰ تھیلے گیہوں اور ۵ تھیلے چاول خریدے۔
سوال ۵۔ درج ذیل سوالوں کے مختصر جواب لکھیے۔

(الف) تجارت کی اقسام کی درجہ بندی دکھانے والی جدول بنائیے۔
(ب) تجارتی توازن کی اقسام میں فرق بتائیے۔
(ج) عالمی تجارتی تنظیم کے مقاصد لکھیے۔
(د) اوپیک اور آپیک تجارتی تنظیموں کے افعال کا فرق لکھیے۔
(ه) براعظم ایشیا کی اہم تجارتی تنظیموں کے افعال لکھیے۔
(و) کسانوں کے نقطہ نظر سے فروخت کاری کی اہمیت لکھیے۔

سوال ۶۔ جدول میں چند ممالک کے ۱۵-۲۰۱۳ء کی درآمدات و برآمدات کا تخمینہ (دس لاکھ ملین ڈالر میں) درج ہے۔ اس شماریاتی معلومات سے متصل ستونی ترسیم بنائیے۔ ستونی ترسیم کا بغور مطالعہ کر کے ان ممالک کے تجارتی توازن کے بارے میں مختصر لکھیے۔

ملک	درآمدی قدر	برآمدی قدر
چین	۲۱۴۳	۱۹۶۰
بھارت	۲۷۲	۳۸۰
برازیل	۱۹۰	۲۴۱
ریاست ہائے متحدہ	۱۵۱۰	۲۳۸۰

سرگرمی:

اپنے استاد کی مدد سے اور ان کی رہنمائی میں اپنی جماعت میں درج ذیل سرگرمی انجام دیجیے۔
کسی مصنوعات کا عمدہ اشتہار تیار کر کے جماعت میں اس کے تئیں زیادہ سے زیادہ پسندیدگی حاصل کیجیے۔

سوال ۱۔ درج ذیل کے درمیان ہونے والی تجارت کی درجہ بندی کیجیے۔

(الف) مہاراشٹر اور پنجاب (ب) بھارت اور جاپان
(ج) لاسل گاؤں اور پونہ (د) چین اور کینیڈا
(ه) بھارت اور یورپی یونین

سوال ۲۔ درج ذیل بیانات کے لیے 'درآمد' یا 'برآمد' میں سے مناسب لفظ چن کر لکھیے۔

(الف) بھارت وسطی مشرقی ایشیا کے ملکوں سے معدنی تیل خریدتا

ہے۔

(ب) کینیڈا سے ایشیائی ملکوں کو فروخت کے لیے گیہوں بھیجا

جاتا ہے۔

(ج) جاپان 'آپیک' ممالک کو مشینی آلات بھیجتا ہے۔

سوال ۳۔ درج ذیل میں سے غلط بیان کو درست کر کے دوبارہ لکھیے۔

(الف) بھارت ایک خود کفیل ملک ہے۔

(ب) جس جگہ کسی شے کی پیداوار اضافی ہوتی ہے وہاں اس شے

کی طلب نہیں ہوتی۔

(ج) مقامی تجارت کے مقابلے میں بین الاقوامی تجارتی

سرگرمیاں سہل اور آسان ہوتی ہیں۔

(د) جنوب مشرقی ایشیائی ممالک میں معاشی ترقی اور سماجی و ثقافتی

ہم آہنگی کے فروغ کے لیے 'سارک' تنظیم کام کرتی ہے۔

سوال ۴۔ درج ذیل مثالوں میں تجارت کی اقسام پہچان کر لکھیے۔

(الف) سیمانے کرانہ دکان سے شکر خریدی۔

(ب) مہاراشٹر کے کسانوں سے سورت کے تاجروں نے کپاس

خریدی۔



باہر سے لوگ یہاں رہنے کے لیے آئیں گے۔ گاؤں کی توسیع اور ترقی ہوگی۔

درج ذیل سوالوں کے جواب دیجیے۔

✿ یزدان کے ذہن میں کارخانے جانے کا خیال کیوں آیا؟

✿ حمدان کو کس بات کی فکر ہے؟

✿ یزدان کو گاؤں میں کن تبدیلیوں کی توقع ہے؟

✿ آپ کو گاؤں میں مزید کیا کیا تبدیلیاں ہونے کی توقع ہے؟

جغرافیائی وضاحت

آپ سمجھ گئے ہوں گے کہ یزدان کے گاؤں کے نزدیک کارخانہ شروع ہونے کی وجہ سے لوگوں کے پیشوں میں تبدیلی آئی ہے مثلاً روزگار کی وجہ سے باہر کے لوگ گاؤں میں رہنے کے لیے آئیں گے، گاؤں میں نقل و حمل، طعام خانے، ناشتہ گھر، خوردہ فروش دکانیں، طبی خدمات، اسکولیں جیسی سہولتیں میسر آجائیں گی جن کی وجہ سے گاؤں کی کاپلٹ جائے گی۔

اگر ہم اپنے ملک کے تناظر میں دیکھیں تو زراعت دیہی علاقوں کا بنیادی پیشہ ہے۔ زراعت اور زراعت پر مبنی پیشے ابتدا ہی سے کیے جاتے ہیں لیکن اب دیہی علاقوں میں مختلف صنعتیں بھی شروع ہو رہی ہیں مثلاً کارخانے، ملیں، بجلی منصوبہ، کثیر المقاصد منصوبے وغیرہ۔ اس صورت حال کی وجہ سے مقامی کے علاوہ آس پاس کے علاقے کے لوگ بھی کام کاج کے سلسلے میں گاؤں آتے ہیں اور اس طرح گاؤں کی آبادی میں اضافہ ہو جاتا ہے۔ ان لوگوں کو مختلف خدمات فراہم کرنے کے لیے دیگر خدماتی پیشے رواج پاتے ہیں مثلاً طبی خدمات، خورد و نوش، اسپتال، تفریح گاہیں وغیرہ۔ نتیجتاً گاؤں کی توسیع ہوتی جاتی ہے اور پرانے گاؤں کی شکل تبدیل ہو جاتی ہے۔

گاؤں کی عوامی خدمات فراہم کرنے والی انتظامیہ کی نوعیت بھی بدل جاتی ہے۔ گرام پنچایت کی بجائے نگر پریشد یا نگر پالیکا وجود میں آ جاتی ہے۔ اس انتظامیہ کے ذمے شہریوں کو مختلف بنیادی عوامی

بتائیے تو بھلا!



[ایک دیہات میں کسان (حمدان) اور ان کے بیٹے (یزدان) کے درمیان مکالمہ ذیل میں دیا گیا ہے۔ اس کا بغور مطالعہ کیجیے اور مندرجہ ذیل مسائل پر گفتگو کا انعقاد کیجیے۔]

حمدان : یزدان! آج میں کھیت میں دیر سے پہنچوں گا۔ تو پہلے پہنچ۔

یزدان : بابا! میں آج کارخانے جانے کی سوچ رہا تھا۔

حمدان : کیوں بیٹا!

یزدان : مجھے لگتا ہے کہ میں اس کارخانے میں نوکری کر لوں۔

حمدان : کارخانے میں نوکری! وہ کس لیے بھلا؟

یزدان : کارخانے میں نوکری کروں گا تو ماہانہ تنخواہ ملے گی۔ زیادہ وقت کام کروں گا تو زیادہ پیسہ ملے گا۔ دیوالی کے وقت بونس بھی ملے گا۔

حمدان : ارے، لیکن اپنے کھیت کا کیا ہوگا؟

یزدان : نوکری کرتے ہوئے کھیت کی دیکھ بھال بھی کروں گا۔

حمدان : وہ تو ٹھیک ہے لیکن کیا تو یہ کر پائے گا؟

یزدان : بابا! میں سب دیکھ لوں گا۔ آپ فکر نہ کریں۔ ہمیں اپنے مستقبل کی فکر کرنا چاہیے۔ آج ہمارا گاؤں جیسا دکھائی دے رہا ہے مستقبل میں اس میں بہت سی تبدیلیاں ہونے والی ہیں۔

حمدان : کون سی تبدیلی کی بات کر رہے ہو تم؟

یزدان : ارے بابا! آپ ماضی میں جائیے اور سوچیے کہ گاؤں پہلے کیسا تھا۔ پہلے ہمارا گاؤں کتنا چھوٹا تھا۔ ذرا ہمارے گاؤں کی موجودہ حالت تو دیکھیے! آج ہمارے گاؤں کے نزدیک کارخانہ قائم ہو چکا ہے۔ ہمارا کھیت گاؤں سے قریب ہے۔ کارخانے کی وجہ سے ہمارے راستے سدھریں گے، دواخانے، اسکولیں، کالج، سرکاری دفاتر جیسی سہولتیں فراہم ہو جائیں گی۔ گاؤں میں بڑی بڑی عمارتیں تعمیر ہو جائیں گی۔

کی آبادی میں مسلسل اضافہ ہوا ہے۔ ۱۹۶۱ء سے ۱۹۸۱ء تک شہری آبادی کے اضافے کی شرح عموماً ۵۵% تھی لیکن ۱۹۸۱ء سے ۲۰۱۱ء تک اضافے کی یہ شرح ۳% ۱۳ء تک پہنچ گئی یعنی بھارت میں شہری آبادی میں تیزی سے اضافہ ہو رہا ہے۔ شہرکاری کی کئی وجوہات ہوتی ہیں جن میں سے چند وجوہات کا ہم مطالعہ کریں گے۔

صنعت کاری:

کسی علاقے میں صنعت کاری کا فروغ اور اس کا ارتکاز شہرکاری کے لیے معاون ہوتا ہے۔ صنعتوں میں اضافے کی وجہ سے قریبی علاقوں کے لوگ اس علاقے کی طرف متوجہ ہوتے ہیں۔ نتیجتاً اس علاقے میں شہرکاری کی رفتار تیز ہو جاتی ہے۔ انیسویں صدی کے دوران ممبئی شہر میں تیزی سے اضافہ ہوا کیونکہ یہاں بڑے پیمانے پر کپڑا سازی کی مہلین قائم ہوئیں جس کی وجہ سے بنیادی طور پر کولیوں کی بستی رہ چکے کئی گاؤں ممبئی عظمیٰ کا حصہ بن گئے۔



شکل ۱۰: صنعت کاری

کیا آپ یہ کر سکتے ہیں؟

- ❖ اپنے کسی نزدیکی گاؤں کی شہری بستی میں تبدیلی کی مثال بتائیے۔
- ❖ اس گاؤں کی شہرکاری کی وجوہات معلوم کیجیے۔

تجارت:

کسی علاقے کا محل وقوع مصنوعات کو لانے لے جانے، چڑھانے اتارنے اور ذخیرہ کرنے کے لیے نہایت موزوں ہوتا ہے۔ ایسے مقامات پر تجارت اور اس سے متعلقہ خدمات میں اضافہ ہوتا ہے

خدمات کی فراہمی ہوتی ہے مثلاً پینے کا پانی، راستے، ذرائع نقل و حمل، پانی کی نکاسی، راستوں کی روشن کاری کے ساتھ تفریحی ذرائع، قابل دید مقامات، شہری منصوبہ بندی، باغات جیسی سہولتیں بھی فراہم کرنا ہوتا ہے۔ نتیجتاً گاؤں اپنی شکل بدل کر شہر بن جاتا ہے۔

ذرا سوچیے!

آبادی کی ضروریات کی تکمیل کے لیے شہری علاقوں میں کون کون سی سہولتوں کا فروغ ضروری ہے؟

- بھارت کے دفتر برائے مردم شماری نے شہروں کے حوالے سے ۱۹۶۱ء میں درج ذیل معیار طے کیا ہے۔
- جن آبادیوں میں کام کرنے والے مردوں کی ۵۷% تعداد غیر زرعی پیشوں سے وابستہ ہے انہیں بستی یا شہری بستی سمجھا جائے۔
- بستی کی آبادی ۵۰۰۰ سے زیادہ ہو۔
- بستی کی آبادی کی اقل ترین کثافت ۴۰۰ افراد فی مربع کلومیٹر ہونا چاہیے۔

عمل کیجیے۔

درج ذیل جدول میں دی ہوئی شماریاتی معلومات استعمال کر کے کمپیوٹر کی مدد سے شہری آبادی کی فی صدی کی خطی ترسیم بنائیے اور اس سے متعلق گفتگو کیجیے۔ اس ترسیم کا مشاہدہ کر کے ۱۹۶۱ء سے ۲۰۱۱ء تک اپنے ملک میں شہرکاری کے بارے میں اپنے الفاظ میں نتائج اخذ کیجیے۔

نمبر شمار	سال	شہری آبادی (فیصد)	شہری بستیوں کی تعداد
(۱)	۱۹۶۱ء	۱۷.۷۹	۲,۲۷۰
(۲)	۱۹۷۱ء	۱۹.۹۱	۳,۵۷۶
(۳)	۱۹۸۱ء	۲۳.۳۲	۳,۲۴۵
(۴)	۱۹۹۱ء	۲۵.۷۲	۳,۶۰۵
(۵)	۲۰۰۱ء	۲۸.۰۶	۵,۱۶۱
(۶)	۲۰۱۱ء	۳۷.۰۷	۷,۹۳۵

جغرافیائی وضاحت

بھارت میں شہرکاری کے پیش نظر ۱۹۶۱ء تا ۲۰۱۱ء شہری بستیوں

نقل مکانی:

نقل مکانی شہر کاری پر اثر انداز ہونے والا ایک اہم جز ہے۔ نقل مکانی قلیل مدتی، طویل مدتی یا مستقل نوعیت کی ہوتی ہے۔ نقل مکانی ایک دیہی علاقے سے دوسرے دیہی علاقے یا دیہی علاقے سے شہری علاقے کی جانب ہوتی ہے۔ اعلیٰ معیار زندگی کی کشش کی وجہ سے بھی شہروں میں نقل مکانی کرنے والوں کی آبادی میں اضافہ ہوا ہے مثلاً بھارت کے مختلف حصوں سے پونہ یا ممبئی میں نقل مکانی۔

کیا آپ یہ کر سکتے ہیں؟

- ❖ اپنے ضلع میں واقع شہروں کی فہرست بنائیے۔
- ❖ درج بالا میں سے کون سا جز اس شہر کی ترقی کی وجہ بنا، اس پر گفتگو کیجیے۔
- ❖ ممکن ہو تو اپنے نزدیکی شہر کے نقل مکانی کرنے والے لوگوں سے گفت و شنید کیجیے اور نقل مکانی کی وجوہات معلوم کیجیے۔

شہر کاری کے اثرات: شہر کاری کی وجہ سے علاقے کی نوعیت بڑے پیمانے پر تبدیل ہو جاتی ہے۔ زمین کے استعمال میں یہ تبدیلی واضح طور پر نظر آتی ہے مثلاً پہلے زراعت کے لیے استعمال کی جانے والی زمین کارخانوں اور رہائش گاہوں کے لیے استعمال ہو رہی ہے۔ شہر کاری کی وجہ سے جہاں کچھ فوائد ہیں وہیں اس کی وجہ سے کچھ مسائل بھی پیدا ہوتے ہیں۔

شہر کاری کے فائدے

معاشرتی اتحاد: شہر کاری کی وجہ سے ثانوی، تertiary اور چہارم درجے کے پیشوں میں اضافہ ہوتا ہے جس کی وجہ سے معاشی لین دین میں بھی اضافہ ہو جاتا ہے۔ اس علاقے کی ترقی تیزی سے ہونے لگتی ہے۔ مختلف علاقوں سے آنے والے لوگ ایک جگہ رہنے لگتے ہیں جس کی وجہ سے شہروں میں ثقافتی اور معاشرتی رسوم و رواج کا تبادلہ ہوتا ہے۔ یہیں سے معاشرتی اتحاد کو رواج حاصل ہوتا ہے۔

جدید کاری: مختلف علاقوں سے لوگ نقل مکانی کرتے ہیں۔ ان لوگوں کے پاس جو علم، مہارت اور معلومات ہوتی ہے اس کا باہمی تبادلہ بہ آسانی ہوتا ہے۔ جدید ترین معلومات اور اسباب کا سب سے

مثلاً تجارتی عمارات، بینک، معاشی ادارے، گودام، برف خانے وغیرہ۔ ان کے علاوہ ایسے مقامات پر سڑکیں، طعام خانے، رہائش گاہیں وغیرہ میں بھی اضافہ ہوتا ہے مثلاً بھارت کا شہر ناگپور ملک کے بچوں بچ واقع ہے جس کی وجہ سے یہ شہر تجارتی نقطہ نظر سے سہولت بخش ہے۔ اس لیے یہاں شہر کاری میں اضافہ ہوتا چلا گیا ہے۔

مشین کاری اور تکنالوجی:

ہمیں کئی شعبوں میں مشین کاری اور تکنالوجی کے فوائد نظر آتے ہیں۔ شہر کاری کے لیے بھی یہ دونوں عوامل معاون ہیں۔ گزشتہ چند دہائیوں میں زراعت میں تکنالوجی کے استعمال میں اضافہ ہوا ہے۔ مشین کاری میں بھی اضافہ ہوا ہے۔ دیہی علاقوں میں اب بڑے پیمانے پر مشینوں کے ذریعے زراعت کی جا رہی ہے جس کی وجہ سے زراعت میں شامل نفری قوت بے روزگار ہو گئی اور کام حاصل کرنے کے لیے شہروں کی طرف نقل مکان کر گئے۔ نتیجتاً شہری آبادی میں اضافہ ہوتا گیا۔

تلاش کیجیے۔

مشین کاری اور تکنالوجی کی وجہ سے زراعت میں ہونے والی تبدیلیوں کو انٹرنیٹ پر تلاش کیجیے۔ حاصل شدہ معلومات کی مدد سے ایک مختصر مضمون لکھیے۔

نقل و حمل اور مواصلات:

جس علاقے میں سڑکوں، ریل کے راستوں اور نقل و حمل کی دیگر ترقی یافتہ سہولتیں دستیاب ہوتی ہیں وہاں کی چھوٹی بستیوں اور گاؤں کی شہر کاری تیز رفتاری سے ہوتی ہے مثلاً کوکن ریلوے کی ترقی کے بعد اس راستے پر واقع ساوڑے (ضلع رتناگری) جیسے کئی گاؤں میں شہر کاری کا آغاز ہو چکا ہے۔ اہم ریل راستوں کا ایک جگہ مجتمع ہونے کی وجہ سے بھساول (ضلع جلاگاؤں) کی ترقی تیزی سے ہوئی۔

کیا آپ یہ کر سکتے ہیں؟

گزشتہ پانچ برسوں میں آپ کی نزدیکی شاہراہ پر کسی بستی، گاؤں یا چھوٹے شہر کی ترقی کے بارے میں معلومات حاصل کیجیے۔

ہیں لیکن تمام لوگوں کو مناسب روزگار ملنا ممکن نہیں ہوتا جس کی وجہ سے متعدد لوگوں کی آمدنی کم ہوتی ہے۔ ایسے لوگ شہروں میں دستیاب کھلی جگہ پر عارضی اور غیر پختہ گھر بنا لیتے ہیں۔ شکل ۱۰ء۲ دیکھیے۔ یہ گھر اکثر و بیشتر غیر قانونی یا ناجائز ہوتے ہیں۔ انھیں مقامی انتظامی اداروں کی جانب سے سہولیات نہیں ملتیں۔ یہ گھر نہایت پاس پاس ہوتے ہیں۔ یہاں راستے تنگ ہوتے ہیں اور بنیادی سہولیات کا فقدان ہوتا ہے۔ ایسی جھونپڑیاں بے تحاشہ بڑھتی جاتی ہیں جس کی وجہ سے معاشرتی اور صحت سے متعلق مسائل پیدا ہو جاتے ہیں۔

نقل و حمل کا مسئلہ: شہروں کی علاقائی توسیع کی وجہ سے شہر کے باہری حصوں اور مضافات میں لوگ رہائش اختیار کرتے ہیں۔ ان مضافات سے شہر کے مرکزی حصوں میں پیشوں، صنعتوں، تجارت، ملازمت، تعلیم وغیرہ کے لیے لوگوں کی آمد و رفت جاری رہتی ہے۔ عوامی نقل و حمل کی خدمات آبادی کے لحاظ سے ناکافی ہوتی ہیں جس کی وجہ سے خانگی گاڑیوں کا ہجوم ہو جاتا ہے۔ نتیجتاً نقل و حمل کا مسئلہ پیدا ہو جاتا ہے اور سفر میں تاخیر ہوتی ہے۔ شکل ۱۰ء۳ دیکھیے۔



شکل ۱۰ء۳: نقل و حمل کا مسئلہ/ٹریفک کا ہجوم

آئیے، دماغ پر زور دیں۔

راستوں کے کناروں پر کچرے کے ڈھیر جمع ہوتے ہیں جن سے گندگی، بدبو اور امراض پھیلتے ہیں۔
ٹریفک کا ہجوم ہمیشہ دکھائی دیتا ہے۔
یہ شہر کاری کا ایک اہم مسئلہ ہے۔ آپ اس مسئلے کا کیا حل تجویز کریں گے؟ اس پر غور کیجیے۔

آلودگی: آلودگی شہروں کا ایک نہایت پیچیدہ مسئلہ ہے جس کا شہری زندگی پر منفی اثر پڑتا ہے۔ آلودگی میں فضائی آلودگی، صوتی آلودگی

پہلے انھی علاقوں کو فائدہ پہنچتا ہے۔ صنعتوں اور پیشوں سے متعلق کئی نئے منصوبے اور اسکیمیں ان علاقوں میں ترقی پاتے دکھائی دیتے ہیں۔ نئے نئے تصورات، جدید ترین معلومات اور ٹکنالوجی سے ایس سہولیات کا سب سے جلد فائدہ شہری بستیوں کو ہی حاصل ہوتا ہے۔ لہذا لوگوں کا معیار زندگی بھی بلند ہو جاتا ہے۔

سہولیات: شہر کاری کی وجہ سے شہری بستیوں میں متعدد سہولیات ترقی پاتی ہیں۔ نقل و حمل، مواصلات، تعلیم، طب، فائر بریگیڈ جیسی سہولیات نہایت اہمیت کی حامل ہوتی ہیں۔ اچھے درجے کے نقل و حمل کے ذرائع میں سہل کاری بڑھ جاتی ہے جس کے مثبت اثرات مال برداری، بازار، تجارت وغیرہ پر مرتب ہوتے ہیں۔

شہروں میں تعلیمی خدمات بھی ترقی یافتہ شکل میں دکھائی دیتی ہیں۔ خصوصاً اعلیٰ تعلیم سے متعلق خدمات کا فائدہ حاصل کرنے کے لیے طلبہ دیگر مقامات سے شہری حصوں میں آتے ہیں مثلاً شہر پونہ۔ شہروں میں طبی سہولیات بھی خوب ترقی یافتہ ہوتی ہے۔ ان سہولیات سے فائدہ اٹھانے کے لیے دیگر علاقوں سے متعدد مریض اور ان کے رشتہ دار کچھ مدت کے قیام کے لیے شہروں میں آتے ہیں۔

شہر کاری کے مسائل:

جھونپڑی: شہر کاری کی وجہ سے شہروں کی آبادی میں تیزی سے اضافہ ہوتا ہے لیکن جس پیمانے پر آبادی بڑھتی اس پیمانے پر شہروں میں رہائش کے انتظام میں اضافہ نہیں ہوتا۔ بہت سے نقل مکانی کرنے والے لوگ معاشی طور پر کمزور ہوتے ہیں۔ شہروں کی رہائش ان کے لیے موافق نہیں ہو پاتی۔ یہ لوگ روزگار کے حصول کے لیے شہر آتے



شکل ۱۰ء۲: جھونپڑی کا بننا


کیا شہروں کو فراہم ہونے والی آبی رسد صحت کے لیے مفید ہوتی ہے؟
انسانی صحت پر فضائی، صوتی اور آبی آلودگی کے کون سے منفی اثرات مرتب ہوتے ہیں؟

کیا آپ یہ کر سکتے ہیں؟

درج ذیل تصاویر کا جائزہ لے کر ہر تصویر کے بارے میں پانچ پانچ جملے لکھیے۔



فضائی آلودگی



فضائی آلودگی



آبی آلودگی

اور آبی آلودگی کا شمار ہوتا ہے۔ شہروں کی روز افزوں ترقی اور سہولیات کے فقدان کے علاوہ قوانین کی خلاف ورزی کی وجہ سے آلودگی ایک سنگین مسئلہ بن چکا ہے۔ شہروں میں اضافے کے ساتھ ساتھ آلودگی میں بھی اضافہ ہوتا جاتا ہے۔

جرائم: نقل مکانی کرنے والوں میں سے بہت سے لوگوں کو روزگار فراہم نہیں ہو پاتا جس کی وجہ سے وہ غیر قانونی راستوں کا استعمال کرتے ہوئے پیسے کماتے ہیں۔ نتیجتاً شہروں میں جرائم بڑھ جاتے ہیں۔ شہروں میں چوری، نقب زنی، لڑائی جھگڑا، قتل جیسے جرائم ہوتے ہیں جس کی وجہ سے نظم و نسق کا مسئلہ سنگین ہو جاتا ہے۔ پولس اور عدالتی نظام پر دباؤ بڑھ جاتا ہے۔

درج بالا مسائل کے علاوہ جگہوں کی قیمتوں میں بے تحاشہ اضافہ اور گروہی کشمکش کی وجہ سے شہروں میں تناؤ بڑھ جاتا ہے۔ نتیجتاً شہر کا معاشرتی اتحاد خطرے میں پڑ جاتا ہے۔

کیا آپ جانتے ہیں؟

ترقی یافتہ شہروں کو اطلاعی موصلات آلات کے استعمال کے ذریعے جدید تقاضوں سے ہم آہنگ کرنے اور شہری املاک کے انصرام کو آسانی سے چلانے کے لیے 'اسمارٹ سٹی' منصوبہ متعارف کروایا گیا ہے۔ اس منصوبے کا اہم مقصد اطلاعی موصلات کے ذریعے شہروں کے مختلف عوامل کی معلومات جمع کر کے اس کے ذریعے شہروں کی منصوبہ بند ترقی کرنا ہے۔ اس کا استعمال شہری نقل و حمل اور نظام رابطہ کاری کو زیادہ مضبوط بنانے کے لیے ہوگا نیز اشد ضروری اوقات یا ایمرجنسی حالات میں یہ نظام فوری طور پر حرکت میں لانا جیسے امور اس میں شامل ہے۔

ذرا سوچیے!

شہروں کے قرب و جوار میں آبی ذخائر کس وجہ سے آلودہ ہوتے ہیں؟
شہروں سے آلودہ پانی کی نکاسی کس طرح کی جاتی ہے؟



صوتی آلودگی



آبی آلودگی



- ◀ سامنے دی ہوئی علامت کس سے متعلق ہے؟
- ◀ انٹرنیٹ کی مدد سے اس کے متعلق معلومات حاصل کیجیے۔
- ◀ یہ منصوبہ ہماری روزمرہ زندگی سے کس طرح جڑا ہوا ہے؟
- ◀ مختصراً واضح کیجیے۔

مشق



- سوال ۳۔** اہمیت/فائدے لکھیے۔
- (الف) ٹکنالوجی اور مشین کاری (ب) تجارت
(ج) صنعت کاری (د) شہری سہولیات
(ه) شہروں میں معاشرتی اتحاد
- سوال ۴۔** درج ذیل امور کا موازنہ کر کے مثالیں دیجیے۔
- (الف) نقل و حمل کا انتظام اور ٹریفک کا ہجوم
(ب) صنعت کاری اور فضائی آلودگی
(ج) نقل مکانی اور جھوپڑ پٹی
(د) سہولیات اور بڑھتے ہوئے جرائم

- سوال ۱۔** درج ذیل مسائل کے لیے حل تجویز کیجیے۔
- (الف) شہروں میں جھوپڑ پٹیوں کی تعداد میں اضافہ ہو رہا ہے۔
(ب) شہروں میں نقل و حمل کے مسئلے کی وجہ سے سفر میں زیادہ وقت صرف ہوتا ہے۔
(ج) شہری بستیوں میں قانون اور نظم و نسق کا مسئلہ سنگین ہو گیا ہے۔
(د) شہر کاری میں آلودگی ایک سنگین مسئلہ ہے۔
(ه) شہری حصوں میں صحت سے متعلق مسائل پیدا ہو گئے ہیں۔

سوال ۲۔ مناسب جوڑیاں لگائیے۔

گروپ 'ب'	گروپ 'الف'
(۱) شہری علاقہ	(الف) ٹکنالوجی کا ارتقا اور مشین کاری
(۲) منصوبہ بندی کا فقدان	(ب) اپنا آبائی گھر چھوڑ کر دوسری جگہ مستقل رہنے کے لیے جانا
(۳) نقل مکانی	(ج) ۷۵% مرد غیر زرعی پیشوں سے وابستہ ہیں
(۴) شہر کاری	(د) کچرے کا مسئلہ

سوال ۵۔ درج ذیل جدول مکمل کیجیے۔

نتائج	شہر کاری کا عمل
غیر قانونی رہائش نا کافی سہولت	جھونپڑی کا قیام
اعلیٰ معیار زندگی کی کشش کی وجہ سے آبادی میں اضافہ ہوا۔ قلیل اور طویل مدتی ہوتی ہے۔	
	آلودگی
روزگار کے مواقع فراہم ہوئے۔ زندگی کی آرائشوں میں اضافہ	
	دیہات سے شہر کی تبدیلی

سرگرمی:

سوال ۶۔ وضاحت کیجیے۔

- (۱) بھارت کے بڑے شہروں کی فہرست بنا کر انھیں بھارت کے نقشے میں دکھائیے۔
- (۲) اپنے گاؤں سے نزدیک کسی شہر کا دورہ کیجیے اور اپنے استاد کی مدد سے وہاں کی سہولتیں اور مسائل لکھیے۔

- (الف) شہروں میں اضافہ ایک مخصوص طریقے سے ہوتا ہے۔
- (ب) آپ کے تصور کا منصوبہ بند/منظم شہر
- (ج) صنعت کاری کی وجہ سے شہروں کی ترقی ہوتی ہے۔
- (د) آلودگی۔ ایک مسئلہ
- (ه) صاف بھارت مہم (سوچ بھارت ابھیان)

سوال ۷۔ درج ذیل تصاویر میں شہر کاری کے مسائل پر حل تجویز کیجیے۔

